



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII | FRIDAY, FEBRUARY 11, 2022 / MAGHA 22, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૧મી ફેબ્રુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના કૃષિ, ખેડૂત કલ્યાણ અને સહકાર વિભાગના તારીખ: ૨૨મી ઓક્ટોબર, ૨૦૨૧ના સરકારી જાહેરનામા ક્રમાંક: જાએચકેએચ/૧૩૧/૨૦૨૧/આરસીટી/૧૧૦૭/૨૭૦૩/પી-૨ નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

The Director of Animal Husbandry, Class I, Recruitment Rules, 2021

પશુપાલન નિયામક, વર્ગ-૧, ભરતી નિયમો, ૨૦૨૧ સંબંધી

જાહેરનામું.

કૃષિ, ખેડૂત કલ્યાણ અને સહકાર વિભાગ,
સચિવાલય, ગાંધીનગર, ૨૨ મી ઓક્ટોબર, ૨૦૨૧.

ભારતનું સંવિધાન.

ક્રમાંક: જીએચકેએચ/૧૩૧/૨૦૨૧/આરસીટી/૧૧૦૭/૨૭૦૩/પી-૨:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ગુજરાત પશુપાલન સેવામાં, પશુપાલન નિયામક, વર્ગ ૧-ની જગા પર ભરતીનું નિયમન કરવા માટે જોગવાઈ કરવા નીચેના નિયમો કરે છે:-

૧. આ નિયમો, પશુપાલન નિયામક, વર્ગ ૧, ભરતી નિયમો, ૨૦૨૧ કહેવાશે.

૨. ગુજરાત પશુપાલન સેવામાં, પશુપાલન નિયામક, વર્ગ ૧-ની જગા ઉપરની નિમણૂક,-

- (ક) (૧) જેમણે ગુજરાત પશુપાલન સેવામાં, અધિક પશુપાલન નિયામક, વર્ગ ૧ ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય; અથવા
- (૨) જે ગુજરાત પશુપાલન સેવામાં, અધિક પશુપાલન નિયામક, વર્ગ ૧ના સંવર્ગમાં ૨ વર્ષથી કામ કરતી હોય અને જેમણે ગુજરાત પશુપાલન સેવામાં, અધિક પશુપાલન નિયામક, વર્ગ ૧ અને/અથવા સંયુક્ત પશુપાલન નિયામક, વર્ગ ૧ ના સંવર્ગમાં ઓછામાં ઓછા આઠ વર્ષની એકંદર મુદત સુધી કામ કર્યું હોય,

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ, બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે;

- (૩) જેમણે ઠરાવેલી ખાતાકીય પરીક્ષા પાસ કરી હોય; અને
 - (૪) જેમણે ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય, અને
 - (૫) જે ભારતીય પશુચિકિત્સા (વેટરિનરી) કાઉન્સિલ અધિનિયમ, ૧૯૮૪ હેઠળ સ્થપાયેલી ગુજરાત પશુચિકિત્સા (વેટરિનરી) કાઉન્સિલ અથવા ભારતીય પશુચિકિત્સા (વેટરિનરી) કાઉન્સિલનું માન્ય રજિસ્ટ્રેશન(નોંધણી) પ્રમાણપત્ર ધરાવતો હોય;
- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, ‘ખૂબ સારા’ નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે; અથવા

(ખ) સીધી પસંદગીથી કરવી જોઈશે.

૩. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર-

- (ક) ૫૨ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે.

- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણ યુનિવર્સિટી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈ શૈક્ષણિક સંસ્થાઓમાંથી પશુચિકિત્સા વિજ્ઞાન (વેટરિનરી સાયન્સ) અને/અથવા પશુપાલન (એનિમલ હસબન્ડ્રી) ની કોઈ શાખામાં મેળવેલી ડોક્ટરેટ ઈન ફિલોસોફીની પદવી ધરાવતો હોવો જોઈશે અને ભારતીય પશુચિકિત્સા (વેટરિનરી) કાઉન્સિલ અધિનિયમ, ૧૯૮૪ હેઠળ માન્ય થયેલો હોવો જોઈશે; અને

(૨) ગુજરાત પશુપાલન સેવામાં, નાયબ નિયામક, વર્ગ ૧ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા ઉપરનો સરકારમાં/સ્થાનિક મંડળોમાં/સરકારી અંડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં પશુપાલન (એનિમલ હસબન્ડ્રી) અથવા પશુચિકિત્સા ચિકિત્સા (વેટરિનરી) ના ક્ષેત્રમાં આશરે ૧૨ વર્ષનો અનુભવ ધરાવતો હોવો જોઈશે; અથવા

(ગ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણ યુનિવર્સિટી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈ શૈક્ષણિક સંસ્થાઓમાંથી પશુચિકિત્સા વિજ્ઞાન (વેટરિનરી સાયન્સ) અને/અથવા પશુપાલન (એનિમલ હસબન્ડ્રી) ની કોઈ શાખામાં મેળવેલી અનુસ્નાતક પદવી ધરાવતો હોવો જોઈશે અને ભારતીય પશુચિકિત્સા કાઉન્સિલ અધિનિયમ, ૧૯૮૪ હેઠળ માન્ય થયેલો હોવો જોઈશે; અને

(૨) ગુજરાત પશુપાલન સેવામાં, નાયબ નિયામક, વર્ગ ૧ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા ઉપરનો સરકારમાં/સ્થાનિક મંડળોમાં/સરકારી અંડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં પશુપાલન (એનિમલ હસબન્ડ્રી) અથવા પશુચિકિત્સા ચિકિત્સા (વેટરિનરી) ના ક્ષેત્રમાં આશરે ૧૫ વર્ષનો અનુભવ ધરાવતો હોવો જોઈશે; અથવા

(ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બંનેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ(પ્રોબેશન) ઉપર રહેશે.

૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.

૬. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર ખાતાકીય પરીક્ષા અને હિન્દી અથવા ગુજરાતી અથવા તે બંને પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, જો તે રજિસ્ટર થયો ન હોય, તો ભારતીય પશુચિકિત્સા કાઉન્સિલ અધિનિયમ, ૧૯૮૪ અથવા અરજી કરતી વખતે, તત્સમયે અમલમાં હોય તેવા બીજા કોઈ તત્સમાન કાયદા હેઠળ પોતાનું રજિસ્ટ્રેશન કરાવવાનું રહેશે.

૮. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

જી. બી. તડવી,
સરકારના ઉપ સચિવ.

